



گورنر KATHY HOCHUL

فوری ریلیز کے لیے: 5/10/2022

گورنر HOCHUL نے پینے کے پانی کو آلودہ کرنے والوں کو جوابدہ ٹھہرانے کے لیے قانون سازی پر دستخط کر لیے

مسودہ قانون (S.8763A/A.9824A) عوام کو پانی فراہم کرنے والوں کو آلودگی پھیلانے والوں کے خلاف کارروائیاں شروع کرنے کے قابل بنانے کے لیے قانونی حدود کو وسیع کرتا ہے

قانون آلودہ پانی والے علاقوں کو ضروری فلٹریشن کے ازالے کی صلاحیت کے حصول یا علاج کے اخراجات کی وصولی کی اجازت دیتا ہے

گورنر Kathy Hochul نے آج مسودہ قانون (S.8763A/A.9824A) پر دستخط کر دیئے ہیں جو مقامی آبی حکام کو پینے کے پانی کو آلودہ کرنے والوں کے خلاف ان دعووں کے لیے قانونی کارروائی کرنے کی اجازت دیتا ہے جو پہلے قانون کی حدود کی وجہ سے روکے گئے تھے۔ مقامی آبی حکام عام طور پر کمپنیوں کے خلاف قانونی دعوے بدعنوانی یا آلودگی واقع ہونے کے صرف تین سال کے اندر دائر کر سکتے ہیں۔

گورنر Hochul نے کہا، "نیو یارک کا ہر مکین صاف، محفوظ اور پینے کے سستے پانی تک رسائی کا مستحق ہے۔ اس مسودہ قانون، جو پانی فراہم کرنے والے مقامی حکام کو آلودگی پھیلانے والوں کے خلاف کارروائی کرنے اور علاج یا فلٹریشن کے اخراجات کی وصولی کے لیے ایک اور راستہ فراہم کرتا ہے، پر دستخط کر کے ہم اس بات کو یقینی بنا رہے ہیں کہ ہم ناصرف ان کمپنیوں کو جوابدہ ٹھہرائیں بلکہ نیو یارک کے مکینوں کی صحت اور بہبود کو ترجیح بھی دیں۔"

مسودہ قانون (S.8763A/A.9824A) عوام کو پانی فراہم کرنے والوں کو اجازت دیتا ہے کہ وہ کسی بھی کارروائی، دیوانی دعوے، یا کارروائی کی وجہ کو بحال کر سکیں جس میں آلودگی کا سامنے آنا شامل ہو جس پر اس وجہ سے پابندی لگا دی گئی ہو کیونکہ حدود کے قانون کی معیاد گزر چکی تھی۔ یہ مقامی آبی حکام کو آلودگی کے نتیجے میں علاج اور فلٹریشن کے اخراجات کی وصولی کے لیے آلودگی پھیلانے والوں کے خلاف کارروائیاں کرنے کی اجازت دیتا ہے۔

نیا قانون خدمات فراہم کنندگان کو آج سے ڈیڑھ سال تک کا وقت دیتا ہے کہ وہ آلودگی پھیلانے والوں کے خلاف ایسے دعووں کے لیے کارروائی کریں جو بصورت دیگر حدود کے قانون کے تحت روکے جا سکتے ہیں۔ مزید برآں، قانون ایک سامنے آنے والی آلودگی کی وضاحت ان معنوں میں کرتا ہے کہ کوئی بھی جسمانی، کیمیائی، مائیکرو بائیولوجیکل یا ریڈیولوجیکل مادہ جس کی شناخت صحت عامہ کے یا کسی بھی دوسرے قانون میں سامنے آنے والی آلودگی کے طور پر کی گئی ہو۔

ریاستی سینیٹر James Gaughran نے کہا، "اس مسودہ قانون نے میرے اصل قانون سازی کے ارادے کو واضح کیا ہے کہ عوام کو پانی فراہم کرنے والوں کو یہ اجازت دی جائے کہ وہ آلودگی پھیلانے والوں سے نقصانات کا ازالہ کریں اور انہیں ہمارے پانی کی فراہمی کی آلودگی کو صاف کرنے کی لاگت کا ذمہ دار ٹھہرائیں۔ میں نیو یارک کے

مکینوں کو پینے کے صاف پانی کی فراہمی کو یقینی بنانے کے لیے گورنر کے مسلسل عزم کو خراج تحسین پیش کرتا ہوں۔"

رکن اسمبلی **Fred W. Thiele** جو نیئر نے کہا، "ابہرتے ہوئے کیمیائی مادے اُن زیر زمین آبی ذخائر کے لیے سنگین خطرہ ہیں جو لانگ آئی لینڈ پر ہمارے پینے کا پانی فراہم کرتے ہیں۔ ہمیں غیر ذمہ دار آلودہ کرنے والوں کی وجہ سے ہونے والی آلودگی کو صاف کرنے کے لیے زیادہ نرخ اور ٹیکس ادا کرنے پر مجبور نہیں کیا جانا چاہیے۔ آلودگی پھیلانے والوں کو یہاں لانگ آئی لینڈ اور ریاست نیو یارک میں ہونے والے نقصان کے لیے جوابدہ ٹھہرایا جانا چاہیے۔ یہ مسودہ قانون واضح کرتا ہے کہ ریاست نیو یارک میں آلودگی پھیلانے والا ہی ادائیگی کرتا ہے۔ میں اس عام فہم قانون سازی کی منظوری کے لیے گورنر Hochul کا تہہ دل سے شکریہ ادا کرتا ہوں، جو عوام کو پانی فراہم کرنے والوں کو ضروری علاج فراہم کرتا ہے اور ہمارے ماحول کی حفاظت کرتا ہے۔"

سٹیزنز کمپین فار انوائرنمنٹ کی ایگزیکٹو ڈائریکٹر **Adrienne Esposito** نے کہا، "ہم سب کو صاف پانی کی ضرورت ہے اور ہم اس کے حق دار ہیں، لیکن ہمیں پانی سستا بھی چاہیے۔ ہمارے پانیوں کو عوام نے آلودہ نہیں کیا، صنعت نے کیا ہے۔ اس لیے فلٹریشن کی زیادہ قیمت عوام کو ادا نہیں کرنی چاہیے۔ قانون اس بات کو یقینی بناتا ہے کہ آلودگی پھیلانے والوں کے خلاف ماضی کی غلطیوں کے لیے بھی کارروائی کی جا سکتی ہے اور انہیں پینے کے پانی کی صفائی کی ضروریات کے لیے جوابدہ ٹھہرایا جا سکتا ہے۔ اس سے یہ بات یقینی ہو جاتی ہے کہ آلودگی پھیلانے والوں کو ہمارے پینے کے پانی کی فراہمی کے علاج کی نمایاں قیمت کے لیے ذمہ دار ٹھہرایا جائے گا۔ یہ صاف پانی، سستے پانی، اور صحت عامہ کے تحفظ کے لیے ایک شاندار فتح ہے۔ ہمیں خوشی ہے کہ گورنر Hochul نے اس مسودے پر دستخط کر دیے ہیں اور ریاست نیو یارک میں صاف، سستے پانی کے ہدف کو آگے بڑھایا ہے۔"

لانگ آئی لینڈ واٹر کانفرنس کے چیئرمین **Kevin Durk** نے کہا، "اس مسودے پر دستخط کر کے اسے قانون بنانا پانی فراہم کرنے والوں کے لیے یقیناً اہم ہے۔ یہ آلودگی پھیلانے والوں کو آلودگی کا ذمہ دار ٹھہرانے کی ہماری کوششوں کی بھرپور حمایت کرے گا اور ہمارے پینے کے پانی کی فراہمی میں آلودگی کے علاج سے منسلک اخراجات کی وصولی کی ہماری صلاحیت کو تقویت دے گا۔ ہم گورنر Hochul نیز سینیٹ اور اراکین اسمبلی کا ان اقدامات کے لیے تہہ دل سے شکریہ ادا کرتے ہیں جن سے علاقے میں پانی فراہم کرنے والے ہر ایک کے ساتھ ساتھ لانگ آئی لینڈ کے لاکھوں باشندوں کو بھی فائدہ پہنچے گا جن کی ہم اجتماعی طور پر خدمت کرتے ہیں۔"

سافک کاؤنٹی واٹر اتھارٹی بورڈ کے چیئرمین **Patrick Halpin** نے کہا، "اس مسودے پر دستخط کرنے سے اس بات کو یقینی بنانے میں مدد ملے گی کہ ہمارے پانی سے آلودگی کو دور کرنے کے لیے آلودہ کرنے والے قیمت ادا کر رہے ہیں، نہ کہ ٹیکس ادا کرنے والے۔ ہم سافک کاؤنٹی واٹر اتھارٹی (Suffolk County Water Authority, SCWA) پر گورنر Hochul کے شکر گزار ہیں کہ انہوں نے SCWA کے ٹیکس ادا کرنے والوں، عدالتوں تک ہماری رسائی اور ماحولیات کو تحفظ فراہم کیا۔"

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418